



**Совет на општина Шуто Оризари-Konsili ki komuna Šuto Orizari-Këshilli I komunës Shuto Orizari
Република Северна Македонија-Republika Utarali Makedonija-Republika e Maqedonisë së Veriut**

Бр- No-Nr. 08-298/22
30.06.2026год-berš-viti
СКОПЈЕ- SKOPJE-SHKUP

Врз основа на член 22 став (1) точка 4 и член 36 став(1) точка 1 од Законот за локална самоуправа („Службен весник на РМ“ бр.5/2002 и „Службен весник на РСМ“ бр.202/2024) и член 14 точка 12 од Статутот на Општина Шуто Оризари („Службен гласник на Општина Шуто Оризари“ бр.01/1997), и член 24 ства 1 точка 6, и член 26, 27, 28, 29, 30, 31 и 32 од Деловникот за работа на Општина Шуто Оризари („Сл.Гласник на Општина Шуто Оризари“ бр.02/97), Претседателот на Советот на Општина Шуто Оризари на ден 26.06.2026 година, донесе:

О Д Л У К А

за постапување со хаваризирани, нерегистрирани и напуштени возила на јавни површини на територијата на Општина Шуто Оризари

Член 1

Со оваа Одлука се уредува начинот на евидентирање, означување, отстранување и чување на хаваризирани, нерегистрирани и напуштени возила оставени на јавни површини на територијата на Општина Шуто Оризари.

Член 2

За хаваризирано или напуштено возило, во смисла на оваа Одлука, се смета возило кое:

- е видно оштетено и не е во возна состојба;
- нема регистарски табlici;
- не е регистрирано подолг период согласно важечките прописи;
- е оставено на јавна површина подолго од 30 дена без да биде ставено во функција;
- претставува опасност за безбедноста, здравјето на граѓаните или за животната средина.

Член 3

Надзорот над спроведувањето на оваа Одлука ќе ги врши комунален редар на Општина Шуто Оризари.

Член 4

Комуналниот редар составува записник и поставува писмено известување на возилото со кое сопственикот се задолжува да го отстрани возилото во рок од 8 дена од денот на поставувањето на известувањето.

Член 5

Доколку сопственикот не постапи по известувањето во определениот рок, Општината ќе пристапи кон присилно отстранување на возилото преку овластено правно лице.

Член 6

Трошоците за подигнување, транспорт и чување на возилото паѓаат на товар на сопственикот на возилото.

Член 7

Возилото ќе се чува на определен простор согласно договор склучен од Општината со овластено правно лице.

Член 8

Доколку сопственикот не го преземе возилото во рок утврден со закон, понатамошното постапување ќе се врши согласно важечките законски прописи.

Член 9

Ова Одлука влегува во сила со денот на донесувањето, истата ќе се објави во „Службен гласник на Општина Шуто Оризари“ и на веб страната www.sutoorizari.gov.mk.

Претседател на Совет
на Општина Шуто Оризари
Јаше Сефер, с.р.



„Градоначалник на општина Шуто Оризари- Šerutno ki komuna Šuto Orizari-Kryetari I komunës Shuto Orizari,,
„Република Северна Македонија- Republika Utarali Makedonija-Republika e Maqedonisë së Veriut,,

Бр- No-Nr. 09-298/23
30.06.2026год-berš-viti
СКОПЈЕ- SKOPJE-SHKUP

Врз основа на член 50, став 1, точка 3 и 16 од Законот за Локална самоуправа („Службен весник на РМ “ бр.05/02 и „Службен весник на РСМ“ бр.202/24) и член 45, точка 2 и 12 од Статутот на општина Шуто Оризари,(„Службен гласник на Општина Шуто Оризари“ бр.01/97), Градоначалникот на општина Шуто Оризари донесе:

РЕШЕНИЕ

**За прогласување и објавување на Одлуката за постапување со хаваризирани,
нерегистрирани и напуштени возила на јавни површини на територијата на Општина Шуто
Оризари**

Член 1

Се прогласува и објавува Одлуката за усвојување на Одлуката за постапување со хаваризирани, нерегистрирани и напуштени возила на јавни површини на територијата на Општина Шуто Оризари, Советот ја донесе на Седницата одржана на 26-ти Јуни 2026 година.

Член 2

Ова решение влегува во сила со денот на донесувањето, а ќе се објави во „Службен гласник на општина Шуто Оризари“ и на веб страната www.sutoorizari.gov.mk.

Градоначалник на
Општина Шуто Оризари
Дудуш Курто, с.р.
